



वेस्टइंडीज वनडे सीरीज के लिए न्यूजीलैंड टीम घोषित मैट फिशर को पहली बार मौका, जैकब डफी की वापसी

वेलिंगटन
न्यूजीलैंड क्रिकेट ने वेस्टइंडीज के खिलाफ होने वाली पांच मैचों की वनडे सीरीज के लिए बुधवार को 16 सदस्यीय टीम की घोषणा कर दी है। तेज गेंदबाज मैट फिशर को पहली बार वनडे टीम में शामिल किया गया है, जबकि हालिया इंग्लैंड टेस्ट दौरे से बाहर रहे जैकब डफी की टीम में वापसी हुई है। वेस्टइंडीज और न्यूजीलैंड के बीच वनडे सीरीज का आगाज 11 जुलाई से गुयाना में होगा। पहले तीन मुकाबले 11, 13 और 16 जुलाई को खेले जाएंगे, जबकि अंतिम दो मैच 19 और 21 जुलाई को बाराबडोस में होंगे। 26 वर्षीय मैट फिशर ने अगस्त 2025 में

जिम्बाब्वे के खिलाफ टेस्ट और इस वर्ष बांग्लादेश के खिलाफ टी20 अंतरराष्ट्रीय पदार्पण किया था। उन्होंने 25 लिस्ट-ए मुकाबलों में 26 की औसत से 43 विकेट लिए हैं। दूसरी ओर, जैकब डफी मार्च में खेले गए टी20 विश्व कप फाइनल के बाद पहली बार न्यूजीलैंड टीम में लौटे हैं। विश्व कप के बाद उन्होंने आईपीएल में रायल चैलेंजर्स बेंगलुरु की ओर से खेला था, लेकिन पहले बच्चे के जन्म के कारण इंग्लैंड टेस्ट सीरीज से बाहर रहे थे।
मुख्य कोच राब वाल्टर ने कहा, - मैट और जैकब दोनों के टीम में आने से हमें मजबूती मिलेगी। मैट को पहली बार वनडे टीम में मौका

मिलना उनके लिए बड़ी उपलब्धि है। वह तेज गति से गेंदबाजी करते हैं और मैच के अलग-अलग चरणों में प्रभावी गेंदबाजी करने के लिए अपनी विविधताओं पर लगातार काम कर रहे हैं। उन्होंने डफी की तारीफ करते हुए कहा कि पिछले दो वर्षों में उन्होंने सभी प्रारूपों में शानदार प्रदर्शन किया है और उनका अनुभव टीम के लिए बेहद उपयोगी साबित होगा।
टीम की कप्तानी मिचेल सैंटनर संभालेंगे। स्पिन विभाग में उनके अलावा माइकल ब्रेसवेल, जेडन लेनाक्स और डीन फाक्सक्राफ्ट को जगह मिली है। लेनाक्स इस साल जनवरी में भारत के खिलाफ अंतरराष्ट्रीय पदार्पण कर चुके

हैं और यह उनका तीसरा विदेशी सीमित ओवरों का दौरा होगा।
माइकल ब्रेसवेल और मार्क चैपमैन भी हालिया अंतरराष्ट्रीय असाइनमेंट से बाहर रहने के बाद टीम में लौटे हैं। न्यूजीलैंड ने तेज गेंदबाज काइल जैमीसन, मैट हेनरी और विल ओरूक को व्यस्त कार्यक्रम के कारण आराम दिया है। ब्लेयर टिकनर ट्रेने की सर्जरी के चलते उपलब्ध नहीं होंगे। वहीं डेवोन कानवे दूसरे बच्चे के जन्म के कारण इस दौरे पर नहीं जाएंगे, जबकि रचिन रवींद्र पहले से तय कार्यक्रम के अनुसार मेजर लीग क्रिकेट (एमएलसी) में हिस्सा लेने के कारण उपलब्ध नहीं रहेंगे।

न्यूज़ ब्रीफ

एमबाप्पे के दो गोल से फ्रांस प्री-क्वार्टर फाइनल में, स्वीडन को 3-0 से हराया



ईस्ट रदरफोर्ड (न्यू जर्सी)। स्टार स्ट्राइकर किलियन एमबाप्पे के शानदार दो गोलों की बदौलत फ्रांस ने मंगलवार को फीफा विश्व कप 2026 के राउंड आफ-32 मुकाबले में स्वीडन को 3-0 से हराकर प्री-क्वार्टर फाइनल में जगह बना ली। मेटलाइफ स्टेडियम में खेले गए इस मुकाबले में फ्रांस ने शुरुआत से अंत तक दबदबा बनाए रखा। फ्रांस को पहला गोल पहले हाफ के अंतिम क्षणों में मिला। 45वें मिनट में किलियन एमबाप्पे ने शानदार फिनिश के साथ टीम को 1-0 की बढ़त दिलाई और हाफ टाइम तक यही स्कोर रहा। दूसरे हाफ में फ्रांस ने आक्रामक खेल जारी रखा। 53वें मिनट में माइकल ओलिस के बेहतरीन पास पर डेविड बारकोला ने गोल दागकर बढ़त 2-0 कर दी। इसके बाद 74वें मिनट में एमबाप्पे ने अपना दूसरा गोल करके हुए फ्रांस की जीत पर थुहर लगा दी। इस गोल के साथ उन्होंने टूर्नामेंट में अपने कुल गोलों की संख्या 18 तक पहुंचा दी। फ्रांस की मजबूत रक्षा पंक्ति ने पूरे मुकाबले में स्वीडन के हमलों को नाकाम रखा और विपक्षी टीम को गोल करने का कोई बड़ा मौका नहीं दिया। इस शानदार जीत के साथ फ्रांस ने विश्व कप के अंतिम-16 (राउंड आफ-16) में प्रवेश कर लिया, जबकि स्वीडन का अभियान समाप्त हो गया।

इंड कप का कार्यक्रम घोषित, पांच शहरों में निडैंगी 24 टीमों, 23 अगस्त को कोलकाता में फाइनल

कोलकाता। इंड कप के 135वें संस्करण के पांच मेजबान शहरों, भाग लेने वाली सभी 24 टीमों और मैच कार्यक्रम की आधिकारिक घोषणा बुधवार को कर दी गई है। एशिया के सबसे पुराने और दुनिया के प्रतिष्ठित फुटबाल टूर्नामेंटों में शामिल इंड कप का आयोजन इस वर्ष 25 जुलाई से 23 अगस्त तक किया जाएगा। इस बार प्रतियोगिता कोलकाता, रांची, इम्फाल, शिलांग और गुवाहाटी में आयोजित होगी, जबकि फाइनल मुकाबला 23 अगस्त को कोलकाता के विवेकानंद युवा भारतीय क्रीडांगन में खेला जाएगा। सात टीमों में पहली बार बनेगी इंड कप का हिस्सा इस संस्करण में सात नई टीमों पहली बार इंड कप में भाग लेंगी। इनमें श्रीलंका सशस्त्र बलों की डिफेंडर्स एफसी, मेघालय प्रीमियर लीग चैंपियन नॉकसेसह स्पोर्ट्स, सोशल एंड कल्चरल क्लब, बागपत एफसी, समलेखरी स्पोर्टिंग, एफसी रेंगदई, मुंबई एफसी और एफसी। शामिल हैं। कोलकाता रहेगा मुख्य केंद्र 2019 से स्थायी मेजबान बने कोलकाता में इस बार भी टूर्नामेंट का सबसे बड़ा हिस्सा आयोजित होगा। यहां दो ग्रुप चरण, उद्घाटन मुकाबला, दो क्वार्टर फाइनल, एक सेमीफाइनल और फाइनल खेला जाएगा। मैच विवेकानंद युवा भारतीय क्रीडांगन और किशोर भारतीय क्रीडांगन में होंगे। कोलकाता चरण में रिकार्ड 17 बार की चैंपियन मोहन बागान सुपर जायंट और 16 बार की विजेता ईस्ट बंगाल एफसी सबसे बड़े आकर्षण होंगे। इनके अलावा मोहम्मदन एफसी, भारतीय सेना, सीआईएसएफ, साउथ यूनाइटेड एफसी, बागपत एफसी और समलेखरी स्पोर्टिंग भी हिस्सा लेंगी। पहली बार मेजबानी करेगा रांची रांची पहली बार इंड कप की मेजबानी करेगा। बिरसा मुंडा स्टेडियम में 26 जुलाई से 16 अगस्त तक लीग चरण के मुकाबले और एक क्वार्टर फाइनल खेला जाएगा।

टी20 महिला विश्वकप : आस्ट्रेलिया ने वेस्टइंडीज को हराकर रिकार्ड आठवीं बार फाइनल में जगह बनाई

लंदन। बेथ मूनी और एश्ले गार्डनर की आक्रामक बल्लेबाजी से आस्ट्रेलियाई महिला क्रिकेट टीम ने वेस्टइंडीज को सेमीफाइनल मुकाबले में 8 विकेट से हराकर एक और उपलब्धि हासिल की है। इसी के साथ ही आस्ट्रेलियाई टीम रिकार्ड आठवीं बार टी20 कप के फाइनल में पहुंचने वाली पहली टीम बन गयी है। इस एश्टरफा मुकाबले में वेस्टइंडीज ने आस्ट्रेलिया को 126 रनों का लक्ष्य दिया था जो आस्ट्रेलिया ने केवल 13 ओवर में ही हासिल कर लिया। अब फाइनल में आस्ट्रेलिया का मुकाबला दक्षिण अफ्रीका और इंग्लैंड के बीच होने वाले दूसरे सेमीफाइनल की विजेता टीम से होगा। ये मुकाबला 5 जुलाई को लार्ड्स मैदान पर होगा। इस मैच में पहले वेस्टइंडीज की टीम ने पहले बल्लेबाजी करते हुए 20 ओवर में 7 विकेट पर 125 रन बनाये। कप्तान हेली मैथ्यूज ने 30 रन और किआना जोसेफ ने 16 रन बनाये। मैथ्यूज के अउट होने के बाद शेमेन कैपबेल ने 22 रन बनाकर पारी को आगे बढ़ाने का प्रयास किया पर असफल रही। टीम ने एक समय 15.3 ओवर में ही 83 रनों पर 6 विकेट खो दिये। इसके बाद, ड्रिफ्टर डाटिन ने जनिशिया ग्लासगो (15 रन) के साथ सातवें विकेट के लिए 27 गेंदों में तेजी से 42 रन जोड़े और टीम को समाप्तजनक स्कोर तक पहुंचाया। डाटिन ने 16 गेंदों पर 4 चौकों की मदद से 26 रन बनाये।

विंबलडन : करीब चार साल बाद सिंगल्स में लौटीं सेरेना विलियम्स पहले ही दौर में हारीं

लंदन
दिग्गज अमेरिकी टेनिस खिलाड़ी सेरेना विलियम्स का लगभग चार साल बाद सिंगल्स कोर्ट पर किया गया बहुप्रतीक्षित वापसी मुकाबला हार के साथ समाप्त हुआ। सात बार की विंबलडन चैंपियन सेरेना को आस्ट्रेलिया की 20 वर्षीय माया जाइंट ने मंगलवार को पहले दौर में 6-3, 6-7 (6), 6-3 से हराकर टूर्नामेंट से बाहर कर दिया।
44 वर्षीय सेरेना ने 2022 यूएस ओपन के बाद पहली बार कोई सिंगल्स मुकाबला खेला। लंबे समय तक कोर्ट से दूर रहने के कारण उनकी कोई मौजूदा सिंगल्स रैंकिंग नहीं थी और उन्हें विंबलडन में वाइल्ड कार्ड के जरिए प्रवेश मिला था।



हालांकि सेरेना ने अपने पुराने अंदाज में तेज सर्विस और दमदार प्रारंभिक गेंदबाजी का प्रदर्शन किया, लेकिन दुनिया की 87वें नंबर की खिलाड़ी माया जाइंट ने निर्णायक मौकों पर बेहतर खेल दिखाते हुए मुकाबला अपने नाम कर लिया।
मैच के बाद जारी बयान में सेरेना ने कहा, विंबलडन में फिर से लौटना मेरे लिए बेहद खास रहा। मैंने कभी नहीं सोचा था कि मैं दोबारा यहां खेलूंगी। सेंटर कोर्ट पर उतरना और दर्शकों का समर्थन पाना अविस्मरणीय अनुभव था। मैंने हर पल का आनंद लिया।
वहीं जीत के बाद माया जाइंट ने कहा कि वह इस मुकाबले से पहले पूरी रात सो नहीं सकीं।
उन्होंने कहा, मुझे अभी भी यकीन नहीं हो रहा कि क्या हुआ। सेरेना एक दिग्गज हैं। इस कोर्ट पर

विंबलडन से स्टेन वावरिका की भावुक विदाई, पहले दौर में बेरेटिनी से हारकर हुए बाहर
लंदन। तीन बार के ग्रैंड स्लैम चैंपियन स्टेन वावरिका का विंबलडन सफर मंगलवार को पहले ही दौर में समाप्त हो गया। 41 वर्षीय स्विस दिग्गज को इटली के मेटियो बेरेटिनी ने रोमांचक मुकाबले में 6-7 (7), 7-6 (16), 7-6 (7), 7-6 (5) से हराकर दूसरे दौर में प्रवेश किया। करीब चार घंटे 20 मिनट तक चले इस मुकाबले के बाद दर्शकों ने वावरिका को खड़े होकर तालियां बजाकर विदाई दी। माना जा रहा है कि यह उनके करियर का आखिरी विंबलडन मुकाबला था। वावरिका ने पहले ही घोषणा कर दी है कि वह 2026 सीजन के अंत में संन्यास ले लेंगे। उन्हें इस बार विंबलडन में वाइल्ड कार्ड के जरिए प्रवेश मिला था। स्विस स्टार ने 2014 में आस्ट्रेलियन ओपन जीतकर अपने ग्रैंड स्लैम सफर की शुरुआत की थी। इसके बाद उन्होंने फ्रेंच ओपन और यूएस ओपन का खिताब भी अपने नाम किया। इस साल आस्ट्रेलियन ओपन में उन्होंने तीसरे दौर तक का सफर तय किया था, जबकि फ्रेंच ओपन में पहले दौर में बाहर हो गए थे। मैच के बाद भावुक वावरिका ने कहा, जिस खेल से आप इतना प्यार करते हैं, उसे अलगिदा कहना कभी आसान नहीं होता। मैं संन्यास नहीं लेना चाहता, लेकिन मुझे पता है कि अब समय आ गया है। वहीं, इस जीत के साथ 2021 विंबलडन उपविजेता मेटियो बेरेटिनी ने दूसरे दौर में जगह बना ली है, जहां उनका सामना फ्रांस के आर्थर फिलिस से होगा।

गोवा में मुरादाबाद के खिलाड़ियों का शानदार प्रदर्शन



मुरादाबाद। उत्तर प्रदेश के जनपद मुरादाबाद की शार्प शूटिंग एकेडमी की कोच अनामिका चौधरी ने बुधवार को बताया कि गोवा में 26 से 30 जून तक आयोजित आल इंडिया वार्ड्सएएफ नेशनल शूटिंग चैंपियनशिप-2026 में जिले की शार्प शूटिंग एकेडमी के खिलाड़ियों ने शानदार प्रदर्शन करते हुए एक स्वर्ण, एक रजत और एक कांस्य पदक अपने नाम किया। 10 मीटर एयर पिस्टल स्पर्धा में पृथ्वी सिंह तोमर ने स्वर्ण पदक जीता। वहीं 10 मीटर एयर राइफल स्पर्धा में वरुण चौधरी ने रजत पदक और 10 मीटर एयर पिस्टल स्पर्धा में अश्विनी गुर्जर ने कांस्य पदक हासिल किया। कोच अनामिका चौधरी ने खिलाड़ियों को बधाई देते हुए कहा कि उनकी मेहनत और लगन का ही परिणाम है कि उन्होंने राष्ट्रीय स्तर पर उत्कृष्ट प्रदर्शन किया।

फीफा विश्व कप 2026 : मेक्सिको ने इक्वाडोर को 2-0 से हराया, रचा इतिहास

मेक्सिको सिटी
मेक्सिको ने फीफा विश्व कप 2026 के राउंड आफ-32 मुकाबले में बुधवार को इक्वाडोर को 2-0 से हराकर 40 वर्षों का इंतजार खत्म किया और अंतिम-16 में जगह बना ली। मेक्सिको की ओर से जूलियन क्विनोनेस और राउल जिमेनेज ने पहले हाफ में नौ मिनट के भीतर गोल कर टीम की जीत सुनिश्चित की।
क्विनोनेस ने 22वें मिनट में गोल कर मेक्सिको को बढ़त दिलाई, जबकि जिमेनेज ने 31वें मिनट में दूसरा गोल दागकर टीम की स्थिति मजबूत कर दी।
यह मेक्सिको की विश्व कप नाकआउट चरण में 1986 के बाद पहली जीत है। उस वर्ष मेक्सिको ने अपने घरेलू मैदान पर बुल्गारिया को हराकर अंतिम-16 पर किया था। इसके बाद टीम 1994, 1998, 2002, 2006, 2010, 2014 और 2018 विश्व कप में लगातार अंतिम-16 में हारकर बाहर हुई थी। वहीं 2022 कतर विश्व कप में टीम ग्रुप



चरण से ही बाहर हो गई थी।
विविनोनेस और जिमेनेज ने रचे नए रिकार्ड
टूर्नामेंट में विवनोनेस का यह तीसरा गोल था। वह अब मेक्सिको के लिए विश्व कप इतिहास में संयुक्त रूप से दूसरे सबसे सफल गोल स्कोरर बन गए हैं। उनसे आगे केवल लुइस माटाडोर हर्नांडेज और जेवियर किचरिती हर्नांडेज हैं, जिन्होंने चार-चार गोल किए थे।
वहीं राउल जिमेनेज ने राष्ट्रीय टीम के लिए अपना 47वां अंतरराष्ट्रीय गोल दागते हुए जारेड बोर्गेन्नी को पीछे छोड़ दिया। अब वह विचारितों के सर्वाधिक 52 गोल के रिकार्ड से केवल पांच गोल दूर हैं।
अजेय रहा एस्टेका स्टेडियम
प्रतिष्ठित एस्टेका स्टेडियम में मेक्सिको का विश्व कप रिकार्ड शानदार रहा है। यहां टीम ने अब

तक खेले 10 विश्व कप मुकाबलों में कोई हार नहीं झेली है। आधिकारिक तौर पर मेक्सिको को इस मैदान पर केवल दो हार मिली हैं, जिनमें आखिरी हार 2013 में विश्व कप क्वालीफायर में हॉंडुरास के खिलाफ थी। इस जीत के साथ मेक्सिको ने सभी प्रतियोगिताओं में अपनी लगातार 12वीं अपराजित मैचों की श्रृंखला भी कायम रखी।
इतिहास गी रचा
इस जीत के साथ मेक्सिको विश्व कप के नाकआउट चरण में किसी दक्षिण अमेरिकी टीम को हराने वाला पहला कानकाकाफ देश बन गया। इससे पहले दोनों महाद्वीपों की पांचों नाकआउट भिड़ंत दक्षिण अमेरिकी टीमों ने जीती थीं। अब मेक्सिको का सामना अंतिम-16 में इंग्लैंड और कांगो के बीच होने वाले मुकाबले के विजेता से होगा। मुकाबला निर्धारित समय से एक घंटे देरी से शुरू हुआ क्योंकि तेज आंधी-तूफान के कारण खेल को स्थगित करना पड़ा।

फीफा विश्व कप 2026 : नार्वे प्री-क्वार्टर फाइनल में, आइवरी कोस्ट विश्व कप से बाहर



आर्लिंगटन (टेक्सास)
स्टार स्ट्राइकर एरलिंग हालैंड के 86वें मिनट में किए गए निर्णायक गोल की बदौलत नार्वे ने फीफा विश्व कप 2026 के नाकआउट मुकाबले में मंगलवार को आइवरी कोस्ट को 2-1 से हराकर प्री-क्वार्टर फाइनल में जगह बना ली। इस जीत के साथ आइवरी कोस्ट का विश्व कप अभियान समाप्त हो गया।
आब नावों का सामना अंतिम-16 में ब्राजील से होगा। दोनों टीमों न्यू जर्सी के मेटलाइफ स्टेडियम में आमने-सामने होंगी।
इस हाफ में नार्वे ने 39वें मिनट में बढ़त बनाई। आरबी लाइफन्रिग के विंगर एंटोनियो नूसा ने शानदार कलिंग शॉट लगाकर आइवरी कोस्ट के गोलकीपर याहिया फोफाना को छकाते हुए टीम को 1-0 की बढ़त दिलाई। दूसरे हाफ में आइवरी कोस्ट ने जोरदार वापसी की। मैनेचेस्टर यूनाइटेड के विंगर अमाद डियालो ने

74वें मिनट में बेहतरीन व्यक्तिगत प्रयास से गोल कर मुकाबला 1-1 से बराबर कर दिया।
हालांकि पूरे मैच में अपेक्षाकृत शांत रहे एरलिंग हालैंड ने आखिरकार 86वें मिनट में अपना जलवा दिखाया। पेंटीक बार्ग के पास पर उन्होंने नजदीक से गोल दागकर नार्वे को 2-1 की बढ़त दिलाई, जो अंत तक कायम रही।
इस गोल के साथ हालैंड ने मौजूदा विश्व कप में अपने गोलों की संख्या पांच कर ली है। वह अब गोल्डन बूट की दौड़ में लियोनेल मेसी से केवल एक गोल पीछे हैं।
हालैंड का शानदार फार्म भी लगातार जारी है। अक्टूबर 2024 से अब तक उन्होंने नार्वे के लिए खेले गए हर प्रतिस्पर्धी मैच में गोल किया है। इस दौरान उन्होंने 13 मुकाबलों में 25 गोल दागे हैं।
ब्राजील के खिलाफ होने वाला मुकाबला नार्वे के लिए आत्मविश्वास बढ़ाने वाला होगा क्योंकि दोनों टीमों के बीच खेले गए पिछले चार मुकाबलों में नार्वे को हार नहीं मिली है। विश्व कप में दोनों की पिछली भिड़ंत 1998 में हुई थी, जिसमें नार्वे ने ब्राजील को 2-1 से हराया था।

मेसी और गोल करेंगे, लेकिन मेरा लक्ष्य विश्व कप ट्राफी जीतना है : किलियन एमबाप्पे

ईस्ट रदरफोर्ड (न्यू जर्सी)
फीफा विश्व कप 2026 में शानदार फार्म में चल रहे फ्रांस के स्टार स्ट्राइकर किलियन एमबाप्पे ने बुधवार को कहा है कि वह गोल्डन बूट या गोलों के रिकार्ड से ज्यादा विश्व कप ट्राफी जीतने पर ध्यान दे रहे हैं। उनका मानना है कि लियोनेल मेसी अभी और गोल करेंगे, लेकिन उनकी पूरी एकाग्रता 19 जुलाई को विश्व कप का खिताब जीतने पर है।
स्वीडन के खिलाफ राउंड आफ-32 मुकाबले में दो गोल दागकर फ्रांस को 3-0 की जीत दिलाते वाले एमबाप्पे ने विश्व कप में अपने कुल गोलों की संख्या 18 पहुंचा दी है। वह अब मेसी के 19 विश्व कप गोलों के रिकार्ड से सिर्फ एक गोल पीछे हैं। मौजूदा टूर्नामेंट में भी दोनों खिलाड़ी छह-छह गोल के साथ संयुक्त रूप से शीर्ष स्कोरर हैं।
मैच के बाद एमबाप्पे ने पत्रकारों से कहा, हमारा लक्ष्य जीतना संभव हो उतना आगे बढ़ना है और अपने अंतिम लक्ष्य यानी विश्व कप फाइनल तक पहुंचना है। हम एक-एक कदम आगे बढ़ रहे हैं।
उन्होंने कहा कि अधिक गोल करने से रिकार्ड बनते हैं, लेकिन उनका ध्यान व्यक्तिगत उपलब्धियों पर नहीं है।
उन्होंने कहा, मुझे पुरा भरोसा है कि लियो (मेसी) अभी और गोल करेंगे। इसलिए मैं इस



दौड़ पर ज्यादा ध्यान नहीं देता। मेरा फोकस सिर्फ उन टीमों पर है जिन्का हमें सामना करना है और अपने अंतिम लक्ष्य यानी विश्व कप फाइनल तक पहुंचना है।
परागवे के खिलाफ सतर्क रहेगा फ्रांस
फ्रांस का अगला मुकाबला शनिवार को फिलाडेल्फिया में परागवे से होगा। परागवे ने राउंड आफ-32 में चार बार के विश्व चैंपियन जर्मनी को पेनल्टी शूटआउट में हराकर बड़ा उलटफेर किया था। एमबाप्पे ने कहा कि फ्रांस किसी भी टीम को हारके में नहीं लेगा। उन्होंने कहा, हम परागवे के खिलाफ मुकाबले से पहले अपनी कमियों पर काम करेंगे। अभी भी कुछ पहलुओं में सुधार की जरूरत है। हालांकि हमारी सबसे बड़ी ताकत गोल करने की क्षमता है, जिससे हम किसी भी मैच में बढ़त हासिल कर सकते हैं।